

“మధురమైన పిల్లలారా - అందరికీ తండ్రి పరిచయము లభించేందుకు విచార సాగర

మధునము చేసి సేవకు రకరకాల యుక్తులు వెలికి తీయండి ”

ప్రశ్న:- తండ్రి తన పిల్లలందరికీ శ్రేష్ఠ భాగ్యాన్ని తయారుచేసుకునేందుకు ఏ యుక్తిని తెలియజేస్తారు?

సమా:- తమ శ్రేష్ఠ భాగ్యాన్ని తయారుచేసుకునేందుకు - ఆంతరికములో ఉన్న అన్ని చెడు అలవాట్లను తొలగించి వేయండి. అసత్యము చెప్పుట, కోపగించుకొనుట ఇవి చాలా చెడ్డ అలవాట్లు. సర్వీసు పై ఆసక్తి ఉంచుకోండి. బాబా నిరహంకారిగా అయ్యి ఎలా సేవ చేస్తారో, అలా సాధ్యమైనంత ఎక్కువగా ఇతరుల కళ్యాణార్థము ఆత్మిక సేవలో బిజీగా ఉండండి.

పాట:- మరణించినా నీ ఒడిలోనే (నీ దారిలోనే) ,.....(మర్నా తేరీ గలీ మే,.....)

ఓంశాంతి. మధురాతి మధురమైన ఆత్మిక పిల్లలు మొట్టమొదట తండ్రి ఎవరు అన్న విషయాన్ని అర్థము చేసుకోవాలి, ఇతరులకు అర్థం చేయించాలి. మేము అనంతమైన తండ్రి సంతానమని నిశ్చయమైనప్పుడే పిల్లలకు అతీంద్రియ సుఖము అనుభవమౌతుంది. కేవలం ఈ ఒక్క మాటతో సంతోష పాదరస మట్టము పెకెక్కి పోతుంది. ఇది స్థిరమైన సంతోషాన్ని కలిగించే పాపాయింట్లు. మనము స్వయాన్ని బ్రహ్మకుమార-బ్రహ్మకుమారీలమని పిలిపించుకుంటామని మీకు తెలుసు. ఇది నూతన రచన. మీరు మీ తండ్రి అని అందరికీ నిశ్చయము చేయించాలి. (త్రిమూర్తి చిత్రములో) తండ్రి క్రింద విష్ణువు ఉన్నాడు. తండ్రి నుండి విష్ణుపురము వారసత్వముగా లభిస్తూ ఉంటే ఎంత సంతోషముండాలి. దీనిని నిశ్చయము చేయించి తర్వాత వారిచే వ్రాయించాలి. విష్ణువు నుండి వైష్ణవులు అనే పదం కూడా వెలువడుతుంది. ఈ దేవీ దేవతలు నిర్వికారులుగా ఉండేవారని భారతవాసులకు బాగా తెలుసు. స్వర్గములో వీరి పవిత్ర ప్రవృత్తి మార్గముండేది. మీరు సంపూర్ణ నిర్వికారులు మేము వికారులమని కూడా మహిమ చేస్తారు. సత్యయుగంలో సంపూర్ణ నిర్వికారులు ఉంటారు. కలియగములో సంపూర్ణ వికారులు ఉన్నారు. వికారులను పతితులు, భ్రష్టాచారులని అంటారు. క్రోధులను పతితులు, భ్రష్టాచారులని అనరు. కోపము సన్యాసులలో కూడా ఉంటుంది. కనుక మొట్టమొదట తండ్రి పరిచయమివ్వాలి. శ్రేష్ఠాతి శ్రేష్ఠమైన తండ్రి భారతదేశంలో వచ్చినప్పుడు ఈ మహాభారత యుద్ధము కూడా తప్పక జరుగుతుంది ఎందుకంటే పరమాత్ముడు వచ్చి మనలను పతిత ప్రపంచము నుండి పావన ప్రపంచములోకి తీసుకెళ్తారు. శరీరాలన్నీ వినాశనమవ్వనే అవ్వాలి. తండ్రి మనలను చదివిస్తున్నారని నిశ్చయముంటే చాలా రెగ్యులర్ గా చదువుకోవాలి. ఇక్కడ వసతి గృహము(హాస్టల్) లేదు. వసతి గృహాలు కట్టాలంటే చాలా భవనాలు కావాలి. 7 రోజులకు, 4 రోజులకు వచ్చినా, చాలా భవనాలు కావాలి. తండ్రి చెప్పున్నారు - గృహస్థ వ్యవహారంలో ఉంటూ కేవలం తండ్రిని స్మృతి చేయండి. తండ్రియే పతితపావనులు. తండ్రి చెప్పున్నారు - నన్ను స్మృతి చేస్తే మీ పాపాలన్నీ భస్మమౌతాయనే గ్యారంటీ నేను ఇస్తాను. మొదట మేము శివబాబా సంతానమని, తర్వాత విశ్వచక్రవర్తి పదవికి హక్కుదారులుగా అవుతామని వ్రాయించాలి. రాజా-రాణి, ప్రజలు అందరూ విశ్వానికి యజమానులే. మేళా, ప్రదర్శనీలలో తెలిపించేవారికి బాబా ముఖ్యంగా సూచనలిస్తున్నారు - అత్యంత ఉన్నతమైన భగవంతుడు ఒక్కరే అని వారికి అర్థం చేయించాలి. వారే జ్ఞానసాగరులు,

పతితపావనులు. జ్ఞానసాగరులైనందున తప్పక వారే ఆదేశాలను ఇస్తారు. కృష్ణుడు ఇవ్వలేడు. శివబాబా తప్ప వేరే భగవంతుడెవ్వరూ లేరు. బ్రహ్మ, విష్ణు, శంకరులు కూడా దేవతలే. స్వర్గములో దైవగుణాలు గల మనుష్యులుంటారు, కలియుగములో ఆసురీ గుణాలు గల మనుష్యులుంటారు. ఇది కూడా చివరిలో తెలియజేయాలి. మొట్టమొదట తండ్రి పరిచయమునిచ్చి సంతకము చేయించుకోవాలి. విచార సాగర మథనము చేసి భిన్న-భిన్న యుక్తులను తీయాలి. వారు మమ్ములను ఈ విధమైన ప్రశ్న అడిగారు, మేము ఈ విధముగా సమాధానమిచ్చామని బాబాకు సమాచారము తెలిపించాలి. తర్వాత బాబా కూడా అలాంటి పాయింట్లను వినిపిస్తారు. దాని ద్వారా వారు ప్రభావితమౌతారు. తండ్రిని సర్వవ్యాపి అని, కచ్చ మచ్చ(చేప, తాబేలు) అవతారమని చెప్పడం కూడా గ్లాని చేయుటే. కనుకనే తండ్రి పరిచయమునివ్వాలి. వారే మనలను విశ్వానికి యజమానులుగా తయారుచేస్తారు. ఈ లక్ష్మీనారాయణులు విశ్వానికి యజమానులుగా సతోప్రధానంగా ఉండేవారు. తర్వాత పునర్జన్మలు తీసుకుంటూ తీసుకుంటూ తమోప్రధానంగా అయిపోయారు. అందుకే తండ్రి చెప్తారు - నన్ను స్మృతి చేస్తే మీరు సతోప్రధానమైపోతారు. ఏ ధర్మము వారికైనా తండ్రి సందేశాన్ని ఇవ్వాలి. ఈ సందేశము అందరికీ తెలిపాలి. వారిని గాడ్ ఫాదర్ అని అంటారు, ముక్తిదాత అని కూడా అంటారు. ముక్తినిచ్చేందుకు తప్పక పతిత ప్రపంచములోనే వస్తారు. కలియుగాంతములో ప్రపంచమంతా తమోప్రధానంగా ఉంది. సతోప్రధానమైనప్పుడు నూతన ప్రపంచములోకి వెళ్లగలరు. ఇక అక్కడకు రాలేని వారు శాంతిధామంలో ఉంటారు. ఇది బుద్ధిలో కూర్చోబెట్టాలి. ఎవరు అర్థము చేసుకున్నారో వారు తండ్రిని స్మృతి చేయాలి. ఏ దేహధారిని స్మృతి చేయకూడదు. తండ్రి విదేహి, విచిత్రులు. మిగిలినవారి చిత్రాలన్నీ భిన్న-భిన్నముగా ఉన్నాయి. ఎవరికైనా అర్థం చేయించే ఆసక్తి ఉండాలి. ప్రదర్శినికి చాలా మంది వస్తారు. సేవాకేంద్రాలకు అంతమంది రారు. సర్వీసులో మునిగి ఉంటే పిల్లలకు చాలా ఉల్లాసముంటుంది. ఇక్కడ తండ్రిని క్షణ-క్షణము మర్చిపోతుంటారు. సర్వీసులో ఉంటే స్మృతి యాత్రను మర్చిపోరు. స్వయం స్మృతి చేసి ఇతరుల ద్వారా కూడా స్మృతి చేయిస్తారు. పిల్లలైన మీరు చదువుకుంటున్నారు. మేము తప్పక రాజ్యము తీసుకుంటామని బుద్ధిలో ఉండాలి. ఈ స్మృతి ఉంటే సంతోషముంటుంది. మర్చిపోతే భయమౌతుంది.

మేము అతీంద్రియ సుఖంలో ఉన్నామని బాబాకు వ్రాయాలి. ఇక కొద్ది సమయమే ఉంది, మనము మన సుఖధామానికి వెళ్తాము. 63 జన్మలు చాలా జబ్బుపడి ఉండినాము. ఏ మందులతో కూడా నయం కాలేదు. ఏ ప్రకారమైన రక్షణ కూడా దొరకలేదు. జబ్బు లోపల తిప్ప వేసింది. ఈ వ్యాధిని అవినాశి సర్జన్ తప్ప వేరెవ్వరూ నయము చేయలేరు. ఇప్పుడు అందరూ వదిలి వేళ్లే సమయము. పవిత్రులై ముక్తిధామానికి వెళ్లిపోతారు. ముక్తిలో ఉండుటే మంచిది అని కొందరు అంటారు. పాత్రనే వద్దు అని అంటారు. నాటకములో కొద్ది పాత్ర చేసినంత మాత్రానికే ఎవ్వరినీ హీరో, హీరోయిన్ లేక శ్రేష్ఠ పాత్రధారి అని అనరు. బాబా తెలిపిస్తున్నారు - ఎంత సాధ్యమౌతుందో అంత తండ్రిని స్మృతి చేస్తే పక్కా అయిపోతారు. స్మృతిని మర్చిపోరాదు. తండ్రి ఒక్కరే అనే చిత్రము ముఖ్యమైనది. మిగిలినవన్నీ అర్థం చేయించేందుకు ఉన్న చిన్న-చిన్న చిత్రాలే. వీటి ద్వారా శివ-శంకరులు ఒక్కరు కాదు, వేరు వేరు అని ఋజువు చేయాలి. సూక్ష్మవతనంలో ఏమీ జరగదు. ఇదంతా భక్తిమార్గము. జ్ఞానమిచ్చువారు ఒక్క తండ్రినే ఇప్పుడు మీరు అర్థం చేసుకున్నారు. వారు సంగమ యుగములోనే జ్ఞానమిస్తారు,

ఇది పక్కా చేసుకోండి. భారతవాసులకు కల్వ-కల్వము స్వర్గ వారసత్వము లభిస్తుంది. ఇది 5 వేల సంవత్సరాల విషయము. వారు లక్షల సంవత్సరాలని అనేస్తారు. వారు ఇంకా కలియుగమే లక్షల సంవత్సరాలుందని అంటారు. పూర్తి కల్వము కేవలం 5 వేల సంవత్సరాలేనని మనము చెప్తాము. ఎంత పెద్ద అసత్యాలను చెప్పేశారు. ఓ పతితపావనా! రండి అని పిలుస్తారు. కృష్ణుని పతితపావనుడని అనరు. ఏ ధర్మము వారు కూడా కృష్ణుని ముక్తిప్రదాత అని అనరు. ఓ పతితపావనా! అని అన్నప్పుడు బుద్ధి పైకి వెళ్లిపోతుంది. అయినా అర్థం చేసుకోరు. మాయా అంధకారము చాలా గాఢంగా ఉంది. తప్పులలో చిక్కుకొని ఉన్నారు. శాస్త్రాలను అనాది అని అంటారు. కానీ సత్య త్రేతా యుగాలలో ఇవి ఉండవు. ఈ చదువు ఎలాంటిదంటే జబ్బుగా ఉంటూ కూడా చదువుకోవచ్చు. ఇక్కడ ఏ నెపాలూ పని చేయవు. కొన్ని ఆవులు చాలా మంచిగా ఉంటాయి, కొన్ని కాళ్ళతో తన్నుతుంటాయి. ఇక్కడ కూడా ఎవరిలోనైనా కోపముంటే అహంకార వశమై కాలితో తంతారు కూడా. అలాంటివారు డిస్సర్వీసు చేస్తారు. ఏ అవగుణమూ ఉండరాదు. కానీ కర్తవ్యంధనము ఎలాంటిదంటే శ్రేష్ఠ పదవిని పొందనివ్వవు. తండ్రి శ్రేష్ఠ అదృష్టాన్ని తయారుచేసుకునే మార్గాన్ని తెలియజేస్తున్నారు. కానీ ఎవరైనా తయారు చేసుకోలేకపోతే తండ్రి ఏమి చేయగలరు!!! ఇది చాలా గొప్ప సంపాదన. సంపాదన గురించిన నషా ఉండాలి. సంపాదన చేసుకోకుంటే, పరిణామము ఏమౌతుంది? కల్వ-కల్వము ఇలాంటి పరిస్థితే ఉంటుంది. తండ్రి అందరినీ హెచ్చరిస్తున్నారు, అవమానించరు. పిల్లలలో ఏ భీ-భీ అలవాట్లు ఉండరాదు. అసత్యము చెప్పడం చాలా చెడ్డది. యజ్ఞ సేవ సంతోషంగా చేయాలి. పిల్లలు బాబా వద్దకు వస్తే సర్వీసు చేయమని వారికి బాబా సూచిస్తారు. ఎవరు మీకు తినిపిస్తున్నారో వారి సర్వీసు తప్పకుండా చేయాలి. సేవ చేయుట తండ్రి నేర్పిస్తున్నారు. ఉన్నతోన్నతులైన తండ్రి కూడా ఎంత సేవ చేస్తున్నారో చూడండి. ఏ పని అజ్ఞానములో కూడా చేయలేదో అది కూడా చేయవలసి వచ్చింది. అంత నిరహంకారిగా అవ్వాలి. చట్ట విరుద్ధముగా ఏ పని చేయరాదు. ఎంత వీలైతే అంత ఇతరుల కళ్యాణార్థము మీ చేతులతోనే అన్నీ చేయవలసి ఉంటుంది. విధి లేని పరిస్థితులలో ఇతరులతో చేయించడం వేరే విషయము. మిమ్ములను మీరు నిరహంకారిగా, నిర్దోషిగా తయారు చేసుకోవాలి. తండ్రి స్మృతి లేకుండా ఎవ్వరి కళ్యాణమూ జరగజాలదు. ఎంత స్మృతి చేస్తారో, అంత పావనంగా అవుతారు. స్మృతిలోనే విఘ్నాలు ఏర్పడతాయి. జ్ఞానములో ఇన్ని విఘ్నాలు రావు. జ్ఞాన పాయింట్లు అనేకమున్నాయి. తండ్రిని స్మృతి చేస్తే, సువాసన భరిత పుష్పాలుగా తయారౌతారు. తక్కువగా స్మృతి చేస్తే, కేవలం రత్నజ్యోతి పుష్పాలుగా అవుతారు. జిల్లేడు పూల వంటి వారు కూడా ఉంటారు. కనుక మిమ్ములను మీరు సువాసన భరిత పుష్పాలుగా తయారుచేసుకోవాలి. ఏ దుర్గంధమూ ఉండరాదు. ఆత్మను సుగంధభరితంగా చేసుకోవాలి. ఇంత చిన్న ఆత్మలో పూర్తి జ్ఞానము నిండి ఉంది. ఇది అద్భుతము కదా. ఉన్న సృష్టి ఒక్కటే. పైన గానీ, క్రింద గానీ వేరే సృష్టి లేదు. త్రిమూర్తి అర్థము కూడా మీకు తెలుసు. వారు కేవలం త్రిమూర్తి మార్గమని పేరు పెట్టారు. కొందరు బ్రహ్మను త్రిమూర్తి అని అంటారు. వారి జీవితచరిత్ర గురించి ఏమీ తెలియదు. శాస్త్రాలలో శ్రేష్ఠాచార మనుష్యుల జీవిత కథలు ఉన్నాయి. లక్ష్మీనారాయణులు, రాధా-కృష్ణులు మొదలైన వారందరూ మనుష్యులే. కానీ ఇతరుల జీవితకథలను శాస్త్రాలని అనరు. దేవతల జీవిత కథలను శాస్త్రాలని అంటారు. శివబాబా జీవిత చరిత్ర ఎక్కడుంది? వారు నిరాకారులు. నేను పతితపావనుడను, నన్ను అందరూ తండ్రి అని పిలుస్తారని

వారే స్వయంగా చెప్పున్నారు. నేను వచ్చి స్వర్గమును స్థాపిస్తాను. భారతదేశము 5 వేల సంవత్సరాల క్రితము స్వర్గముగా ఉండేది. ఇప్పుడు మళ్ళీ అలా తయారవ్వాలి. ఇది ఎంత సహజమైనది. కానీ రాతిబుద్ధిగల వారైనందున తాళము తెరుచుకోవటమే లేదు. జ్ఞాన-యోగాల తాళము వేయబడి ఉంది.

తండ్రి చెప్పున్నారు - ఇంటింటిలో సర్వ శ్రేష్ఠమైన వారు తండ్రి అనే సందేశమునివ్వండి. మొదటి అంతస్థు మూలవతనము, రెండవ అంతస్థు సూక్ష్మవతనము, మూడవ అంతస్థు ఈ సాకార ప్రపంచము. ఒకవేళ ఈ మూడు అంతస్థులు గుర్తుంటే పిల్లలకు తప్పక తండ్రి స్మృతి కలుగుతుంది. సర్వీసు కొరకు పరుగెత్తాలి. బాబా ఎక్కడికీ వద్దనరు. భలే వివాహాలకు వెళ్లండి, తీర్థ స్థానాలకు వెళ్లండి కానీ సర్వీసు చేసేందుకు వెళ్లండి. ఒకటి ఆత్మిక యాత్ర, రెండవది శారీరక యాత్ర అని అక్కడ ఉపన్యసించండి. అనేక పాయింట్లు లభిస్తూ ఉంటాయి. వానప్రస్థుల సమూహములోకి వెళ్లి సర్వీసు చేయండి. వారేమి చెప్తారో, వారి మాటలు కూడా వినండి. చేతిలో కరపత్రాలుండాలి. అందులో ముఖ్యమైన నాలుగైదు విషయాలు వ్రాసి ఉండాలి - ఈశ్వరుడు సర్వావ్యాపి కాదు, గీతా భగవంతుడు కృష్ణుడు కాదు అని స్పష్టంగా వ్రాయండి. ఇది ఎవరు చదివినా సత్యమని భావించాలి. ఇందులో చాలా తెలివి, యుక్తి కావాలి. బాబా, త్రిమూర్తి గురించి కూడా తెలియజేస్తారు. ఇది మాటిమాటికీ జేబు నుండి తీసి చూస్తూ ఉండండి. వీరు బాబా, ఇది వారసత్వము అని అందరికీ తెలియజేస్తూ ఉండండి. విష్ణువు చిత్రము కూడా బాగుంది. ట్రైన్లో కూడా మీరు సర్వీసు చేయవచ్చు. తండ్రిని స్మృతి చేస్తే విశ్వానికి అభికారులుగా అవుతారని చెప్పండి. చాలా సర్వీసు చేయవచ్చు. కానీ కొంతమంది బుద్ధికి ఈ విషయాలు తోచవు(అంత తెలివి ఎవ్వరికీ లేదు). చాలా పురుషార్థము చేయాలి. యుద్ధ మైదానములో సుస్తీ(సోమరి)గా ఉండరాదు. చాలా జాగ్రత్తగా ఉండాలి. మందిరాలలో కూడా చాలా సర్వీసు చేయవచ్చు. బాబా కేవలం ఇంతమాత్రమే చెప్తారు - మన్మనాభవ. తమోప్రధానము నుండి సత్యోప్రధానంగా అవ్వండి. ముఖ్యమైన విషయాలు పక్కా చేయించాలి. పిల్లలకు సర్వీసు గురించి చాలా ఆలోచనలు నడవాలి. త్రిమూర్తి చిత్రంలో పూర్తి జ్ఞానము నిండి ఉంది. మెట్ల చిత్రము కూడా బాగుంది. ప్రతి ఒక్కరూ తమ ఉన్నతిని కోరుకుంటారు. ధనము సంపాదించేందుకు ఆలోచిస్తారు. చిన్న పిల్లలకు కూడా యుక్తులను నేర్పించండి. అందరూ మెచ్చుకుంటారు. ఈ బ్రహ్మకుమార - కుమారీలది ఎంత అద్భుతము, చిన్న పిల్లలు కూడా ఎంత బాగా జ్ఞానాన్నిస్తారంటే సన్యాసులు మొదలైనవారు కూడా ఇవ్వలేరు అని అంటారు. ఉచితంగా ఏదైనా వస్తువు దొరుకుతున్నదంటే మా కళ్యాణము కొరకే ఇస్తున్నారని భావిస్తారు. ఇది ఉచితంగా ఇస్తున్నామని చెప్పండి. మీరు దీనిని చదివి మీ కళ్యాణము చేసుకోండి చెప్పండి. శివబాబా భోళా భండారి కదా. ఎంతోమంది పిల్లలున్నారు. బాబాకు ధనముతో అవసరమేముంది. ట్రైనులో కూడా చాలా సర్వీసు చేయవచ్చు. ఎవరైనా మంచి వ్యక్తిగా కనిపిస్తే వెంటనే వారికి సర్వీసు చేసి చిత్రాలు ఇవ్వాలి. మీరు మీ కళ్యాణము చేసుకొని, ఇతరుల కళ్యాణము కూడా చేయమని వారితో చెప్పండి. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రినమ్న.

ధారణకొరకు ముఖ్య సారము:-

1. ఏ పనినీ నియమ విరుద్ధంగా చేయరాదు. చాలా చాలా నిరహంకారులుగా, నిర్దోషులుగా అవ్వాలి. సాధ్యమైనంత వరకు ప్రతి పనిని తమ చేతులతోనే చేసుకోవాలి. యజ్ఞ సేవను చాలా సంతోషంగా చేయాలి.
2. చదువులో ఎప్పుడూ సాకులు చెప్పరాదు. జబ్బుపడిన సమయంలో కూడా తప్పక చదవాలి. ఉల్లాసంగా ఉండేందుకు సర్వీసు పై ఆసక్తిని పెట్టుకోవాలి.

వరదానము:- “మన్మతాన్ని, పరమతాన్ని సమాప్తము చేసి శ్రీమతానుసారము

పదమాల సంపాదనను జమ చేసుకునే పదమాపదమ్ భాగ్యశాలీ భవ ”

శ్రీమతమును అనుసరించేవారు ఒక్క సంకల్పము కూడా మన్మతము లేక పరమతమును అనుసరించి చేయలేరు. స్థితి యొక్క వేగము తీవ్రముగా లేకుంటే తప్పకుండా శ్రీమతములో ఎంతో కొంత మన్మతము లేక పరమతము మిక్స్ అవుతుంది. మన్మతము అనగా అల్ప జ్ఞానము గల ఆత్మ సంస్కారమనుసారం ఏ సంకల్పము ఉత్పన్నమవుతుందో, అది స్థితిని చంచలం చేస్తుంది. అందువలన ఒక్క అడుగు కూడా శ్రీమతము లేకుండా వేయడం లేదు కదా అని చెక్ చేసుకోండి, చేయించండి. అప్పుడు పదమాల సంపాదన జమ చేసుకొని పదమాపదమ్ భాగ్యశాలురుగా అవ్వగలరు.

స్లోగన్:- “ మనసులో సర్వుల పట్ల కళ్యాణ భావన ఉండడమే విశ్వ కళ్యాణకారీ

ఆత్మల కర్తవ్యము ”